

સુરત શહેરમાંથી હયમચાવી દે એવી ઘટના સામે આવી છે. શહેરના અણ્ણવ્રત દ્વાર પાસે બીઆરટીએસ બસે ૬ વર્ષના બાળકને અડકે તે લેતાં તેનું મોત નિપજયું છે. બસે અડકે તે લેતાં બાળક ગંભીર રીતે ઈજાગ્રસ્ત થયું હતું. અકસ્માત થતાં તુરંત તેને ૧૦૮ની મદદથી હોસ્પિટલ ખસેડવામાં આવ્યો હતો. જોકે, સારવાર દરમિયાન જ બાળકનું મોત થઈ ગયું હતું. હોસ્પિટલમાંથી મળતી માહિતી મુજબ, મૂળ મધ્યપ્રદેશના વતની દીપક સોલંકી અણ્ણવ્રત દ્વારા શ્રિજ નીચે જ પોતાના પરિવાર સાથે રહે છે. ૬ વર્ષનું રૂદ્ર નામનું બાળક ગઈકાલે મિત્રો સાથે શ્રિજ નીચે રમી રહ્યું હતું, ત્યારે અચાનક રોડ ક્રોસ કરતો હતો ત્યારે ત્યાંથી પસાર થતી બીઆરટીએસ બસ ડ્રાઈવરે તેને અડકે લીધો હતો. બસની ટક્કર વાગતા જ બાળકના માથામાં ગંભીર રીતે ઈજા પહોંચી અને લોહી વહેવા લાગ્યું હતું. જેથી તાત્કાલિક ૧૦૮ બોલાવી બાળકને હોસ્પિટલ ખસેડવામાં આવ્યું. પરંતુ, કમનસીબે બીજા દિવસે સવારે પાંચ વાગ્યાની આસપાસ બાળકનું મૃત્યુ થઈ ગયું.



## તંત્રી લેખ....

## રિટાયરમેન્ટ પ્લાનિંગ

વર્ષોથી ભારતીય સમાજને તેના રિવાજો અને પરંપરાઓ મારફતે જોવામાં આવે છે જેને સમાજને એક અલગ ઓળખ આપી છે. સાંસ્કૃતિક રીતે ભારતીય પરિવારો એકબીજા સાથે જોડાયેલા છે અને પેઢી દર પેઢી આ પ્રથાઓનું પાલન કરે છે. અહીં બાળકો સ્થાયી ન થાય ત્યાં સુધી માતા-પિતા તેમની સંભાળ રાખે છે અને ત્યારબાદ બાળકો તેમના માતા-પિતાની વૃદ્ધાવસ્થામાં દેખરેખ રાખે છે. આ જ દાયકાઓ જૂની પરંપરા ચાલતી હોવાને કારણે લોકોની વૈચારિક પ્રક્રિયામાં નિવૃત્તિના આયોજન અંગેનો ખ્યાલ આવતો નથી તેવું બંધન એએમસીના સેલ્સ અને માર્કેટિંગ હેડ ગૌરવ પરિજાએ જણાવ્યું હતું.

જો કે સમય બદલવાની સાથે ભારતીયોની જીવનશૈલીમાં પણ પરિવર્તન આવ્યું છે. એક પરંપરા પ્રમાણે, પોતાના ઘરડા માતાપિતાની દેખરેખ રાખવી તે તેમના સંતાનોની નૈતિક ફરજ છે. આ પરંપરા સંયુક્ત પરિવારમાં વણાયેલી છે, જ્યાં એક સાથે અનેક પેઢી સાથે રહે છે જ્યાં સંતાનોના સારા ઉછેરને સુનિશ્ચિત કરવામાં આવે છે અને વડીલોની પણ સારી રીતે સંભાળ રાખવામાં આવે છે. પરંતુ એક સમયની પરંપરાત સંયુક્ત પરિવારની પ્રથા જે વૃદ્ધો કે ઘરના વડિલોને એક સલામતીનું કવચ પૂરું પાડતી હતી તે હવે વિસરાઈ રહી રહી છે અને વિભક્ત કુટુંબ પ્રથા વધુ જોવા મળી રહી છે. આ પરિવર્તન સાથે જીવનિર્વાહનો વધતો ભર્યો અને આયુષ્ય વધવાની સાથે આર્થિક બાબતોનું મહત્વ વધ્યું છે, જે અત્યારના સમયમાં નિવૃત્તિના આયોજનની જરૂરિયાત પર ભાર મૂકે છે.

આ સ્થિતિ વર્ષ ૨૦૨૪માં વધુ ગંભીર બની છે, કારણ કે દર પમાંથી ૨ ભારતીયોએ હજુ સુધી નિવૃત્તિનું આયોજન શરૂ કર્યું નથી જ્યારે ૬૧% ભારતીયોને આગામી ૧૦ વર્ષમાં તેમની બચત ખાલી થઈ જવાનો ડર સતાવી રહ્યો છે. અન્ય રોકાણની જેમ યુવાઓ નિવૃત્તિના આયોજન પર એટલું ધ્યાન આપતા નથી કારણ કે તેઓ તેમના અન્ય નાણાકીય લક્ષ્યો જેમ કે કાર અથવા ઘરની ખરીદી જેવા લક્ષ્યોને પૂરા કરવામાં વ્યસ્ત થઈ જાય છે. યુવાઓમાં બીજા એક એ પણ માનસિકતા છે કે તેમની અત્યારની આવક તેમના તાત્કાલિક નાણાકીય લક્ષ્યો અને સાથે જ નિવૃત્તિ માટેની બચત કરવા માટે પૂરતી નથી અને એટલે જ નિવૃત્તિના આયોજન પર ધ્યાન અપાતું નથી અથવા તેની અવગણના કરવામાં આવે છે.

## મેનેજિંગ તંત્રી અખંડ ભારત દૈનિક ન્યુઝ ગાંધીનગર.ગુજરાત.

## એકાત્મ માનવ દર્શન ના શ્રેષ્ઠ શ્રુષિ પંડિત દીનદયાળ

### "દેશ બચાવવા પ્રથમ દેશવાસીઓ ના દિલો ઉપર શાસન કરવું પડે"

પંડિત દીનદયાળ ઉપાધ્યાય જેઓનો આજે જન્મ દિવસ છે. તેઓ એક ભારતીય વિચારક, સમાજ સેવક અને રાજકારણી હતા. તેઓ ભારતીય જનતા પાર્ટીની પિતૃસંસ્થા ભારતીય જનસંઘના એક નેતા હતા.

"એકાત્મ માનવવાદનો સંદેશ આપનાર રાષ્ટ્રીય સ્વયં સેવક સંઘના વિચારક દીનદયાળ ઉપાધ્યાયનો ૨૫ સપ્ટેમ્બર ૧૯૧૬ના રોજ યૂપીના મથુરામાં થયો હતો. એમના પિતાનું નામ ભગવતી પ્રસાદ ઉપાધ્યાય હતું, માતા રામધ્યાની ધાર્મિક પ્રવૃત્તિના હતાં. તેઓ ભારતીય જનસંઘના અધ્યક્ષ પણ રહી ચૂક્યા છે, એમણે ભારતની સનાતન વિચારધારાના યુગાનુકુળના રૂપે પ્રસ્તુત કરતા દેશને એકાત્મ માનવવા જેવી પ્રગતિશીલ વિચારધારા આપી હતી"

પંડિત દીનદયાળ પોતાની નિષ્ઠા અને ઇમાનદારી માટે જાણીતા હતા, એમનું માનવું હતું કે હિંદુ ધર્મ કોઈ ધર્મ કે સંપ્રદાય નહિ બલકે ભારતની સંસ્કૃતિ છે, તેઓ અખંડ ભારતના સમર્થન રહ્યા, એમણે સાંસ્કૃતિક રાષ્ટ્રવાદને પરિભાષિત કર્યું અને સમાજના સર્વાંગી વિકાસ અને ઉત્થાન માટે કેટલાંય કામ કર્યાં".

"તેઓ ભારતીય જનસંઘના અધ્યક્ષ પણ રહ્યા હતા, એમની છબી સરળ, સૌમ્ય પરંતુ સાચું કહેનાર વ્યક્તિના રૂપમાં હતી. રાજનીતિના વધુ પડતા સાહિત્યમાં પણ એમને ભારે રસ હતો. એમણે હિંદી અને અંગ્રેજીમાં કેટલાય નાટકો લખ્યાં.

"દીનદયાળે પિલાની, આગરા અને પ્રયાગમાં શિક્ષા મેળવી. મેટ્રિક અને ઈન્ટરમીડિએટ બંને પરીક્ષાઓમાં ગોલ્ડ મેડલ જીતનાર દીનદયાળે બીએસસી, બીટી કર્યા બાદ પણ નોકરી ન કરી. પ્રગતિશીલ વિચારધારાના માલિક દીનદયાળ છાત્ર જીવનથી જ તેઓ રાષ્ટ્રીય સ્વયંસેવક સંઘના સક્રિય કાર્યકર્તા થઈ ગયા હતા. કોલેજ છોડ્યાના તુરંત બાદ તેઓ ઉક્ત સંસ્થાના પ્રચારક બની ગયા અને એકિનજ ભાવથી સંઘનું સંગઠન કાર્ય કરવા લાગ્યા. વર્ષ ૧૯૫૧માં અખિલ ભારતીય જનસંઘનું નિર્માણ થવા પર તેમને સંગઠન મંત્રી બનાવવામાં આવ્યા."

"દીનદયાળ ઉપાધ્યાયનો દ્રષ્ટિકોણ રચનાત્મક પણ હતો" વર્ષ ૧૯૫૩માં દીનદયાળ અખિલ ભારતીય જનસંઘના મહામંત્રી તરીકે નિયુક્તિ પામ્યા અને લગભગ ૧૫ વર્ષ

## બેરોજગારી ઘટ્યાનો નેશનલ સેમ્પલ સર્વેમાં દાવો, નોકરીઓ માટે લાઈનો લાગે છે ત્યારે સરકારી આંકડાથી આશ્ચર્ય



દેશમાં બેરોજગારીની સમસ્યાથી ઘણા યુવાનો ત્રસ્ત હોવાના અનેક કિસ્સા જોવા મળે છે. તાજેતરમાં જનજીવી સંખ્યામાં ભરતી પ્રક્રિયામાં હજારો યુવાનો ઉમટી પડ્યા હોય તેવા કિસ્સા જોવા મળ્યા હતા, જેમાં એમબીએ-ગ્રેજ્યુએટ થયેલા યુવાનો નજીવુ કામ કરવા તૈયાર છે. જો કે, બીજા તરફ સરકારી આંકડાઓ કંઈક અલગ જ ચિત્ર બતાવી રહ્યા છે. હાલમાં નેશનલ સેમ્પલ સર્વે દ્વારા જારી રિપોર્ટમાં બેરોજગારીનો દર સ્થિર થયો હોવાનું જાણવા મળ્યું છે. લેબર ફોર્સ સર્વે (ન્ટર્સિપેશન ઓફ ઇંડિયા) રિપોર્ટ અનુસાર, જુલાઈ-૨૦૨૩થી જૂન-૨૪ દરમિયાન દેશમાં બેરોજગારીનો દર ૩.૨ ટકા નોંધાયો હતો. જે અગાઉના વર્ષે ૩.૧ ટકા હતો. આ રિપોર્ટમાં ૧૫ વર્ષથી વધુ વયના લોકો સામેલ છે. સ્ત્રીઓમાં બેરોજગારીનો દર ગતવર્ષે ૨.૯ ટકાથી વધી આ વર્ષે ૩.૨ ટકા

નોંધાયો છે. લેબર ફોર્સ પાર્ટિસિપેશન રેટ જુલાઈ-૨૦૨૩થી જૂન-૨૪માં ૬૦.૮ ટકા હતો. જે ગતવર્ષના ૫૭.૯ ટકા કરતાં વધુ છે. પુરૂષોમાં આ રેટ ૭૮.૮ ટકા અને સ્ત્રીઓમાં ૪૧.૭ ટકા નોંધાયો હતો. થોડા સમય પહેલાં જ ગુજરાતના અંકલેશ્વરમાં હોટલમાં ભરતી પ્રક્રિયા દરમિયાન

યુવાનોના ટોળે-ટોળા ઉભરાયા હતા. જેમાં નાસભાગ થતાં હોટલની રેલિંગ જ તોડી કાઢવામાં આવી હતી. બીજા તરફ હરિયાણામાં નગર સેવક (સફાઈ કામદાર)ની ભરતી જાહેર થતાં જ લાખો યુવાનોએ અરજ કરી હતી. આ યુવાનો ગ્રેજ્યુએટ, એમબીએ, બીસીએ, બીએસસી જેવી ડિગ્રી પણ ધરાવતા હતાં. જે દર્શાવે છે કે, યુવાનોને તેમની લાયકાતના ધોરણે કામ મળી રહ્યું ન હોવાથી તેઓ કઈપણ કામ કરવા તૈયાર છે. મુંબઈ એરપોર્ટ પર પણ સફાઈ કામદાર અને દેખરેખ રાખનારાની ભરતી સમયે હજારોની સંખ્યામાં અરજદારો પહોંચતા નાસભાગ મચી હતી.

દેશની કુલ વસ્તીમાં એલએફપીઆર (લેબર ફોર્સ

પાર્ટિસિપેશન રેટ) કામ કરવા લાયક લોકોને આવરી લે છે. ૧૫ વર્ષથી વધુ વયની સ્ત્રીઓ માટે એલએફપીઆર જુલાઈ-૨૦૨૩થી જૂન-૨૦૨૩માં ૩૭ ટકાથી વધી જુલાઈ-૨૦૨૩થી જૂન-૨૪માં ૪૧.૭ ટકા થયો છે. જ્યારે પુરૂષોમાં આ રેટ ૭૮.૫ ટકાથી વધી ૭૮.૮ ટકા થયો છે. જુલાઈ, ૨૦૨૩થી જૂન, ૨૦૨૪ દરમિયાન વર્કર પોપ્યુલેશન રેશિયો ૫૮.૨ ટકા હતો, જે એક વર્ષ પહેલાં ૫૬.૦ ટકા હતો. આ આંકડો પુરૂષોમાં ૭૬.૩ ટકા અને સ્ત્રીઓમાં ૪૦.૩ ટકા હતો. ઉર્દૂ ડેટા કુલ વસ્તીમાંથી કામ કરી રહેલા લોકોની ગણતરી કરે છે. નેશનલ સેમ્પલ સર્વે ઓફિસે એપ્રિલ ૨૦૧૭માં પિરિયોડિક લેબર ફોર્સ સર્વે શરૂ કર્યો હતો.

**સંપ, સેવા અને સહકારની ભાવનાથી ચાલતી સૌરાષ્ટ્ર યુનિવર્સિટી શૈક્ષણિક કર્મચારીઓની ગ્રાહક અને ધીરાણ**

**સહકારી મંડળીની છત્રીસમી સભા અને નિવૃત સભાસદોનો સન્માન સમારોહ કુલપતિ ડો.**

**કમલસિંહ ડોડિયા અને નાગરિક બેંકના પૂર્વ અધ્યક્ષ નલિનભાઈ વસાની ઉપસ્થિતિમાં યોજાયો**

મળી હતી. છત્રીસમી સભાની સાથોસાથ નિવૃત્ત અધ્યાપકોનો અભિવાદન સમારોહ સૌરાષ્ટ્ર યુનિવર્સિટીના માનનીય કુલપતિ શ્રી ડો. કમલસિંહ ડોડિયાના અધ્યક્ષ સ્થાને અને રાજકોટ નાગરિક સહકારી બેંકના ના પૂર્વ ચેરમેન, માનનીય શ્રી નલિનભાઈ

વસાની મુખ્ય અતિથિ તરીકેની ઉપસ્થિતિમાં યોજાયો.

આ કાર્યક્રમમાં, સૌરાષ્ટ્ર યુનિવર્સિટી શૈક્ષણિક કર્મચારીઓની ગ્રાહક અને ધીરાણ સહકારી મંડળી દ્વારા તાજેતરમાં નિવૃત્ત થયેલા સૌરાષ્ટ્ર યુનિવર્સિટીના અધ્યાપકો પૈકીના પ્રો. સમીર



વૈદ્ય, પૂર્વ અધ્યક્ષ ગણિત શાસ્ત્ર ભવન, અને પ્રો. હિતેન્દ્ર જોશી અધ્યક્ષ રસાયણ શાસ્ત્ર ભવનનું ગરિમાપૂર્ણ અભિવાદન કરવામાં આવ્યું હતું અને સાથે સાથે નવા જોડાયેલા ૧૨ અધ્યાપકોનું પણ સ્વાગત કરવામાં આવ્યું હતું. નવનિયુક્ત અધ્યાપકોને આ સહકારી સંસ્થાની કાર્યપ્રણાલીથી માહિતગાર કરવામાં આવ્યા હતા.

આ સહકારી મંડળી છે તો આપણને ક્યારેય આર્થિક સમસ્યાઓ નહિ થાય. કોરોના સમયમાં પણ અધ્યાપકોને જરૂરી સહાય મંડળી દ્વારા તાત્કાલિક ધોરણે મળી એ આવકારદાયક છે. નવીનભાઈ વસાએ સહકારિતા અને આધ્યાત્મિકતા વિશે આટલી સરસ વાત કરી હોય ત્યારે મારે વધુ બોલવું યોગ્ય નથી. તેઓના વ્યાખ્યાન થકી આપણે નવું વિચારી શકશું અને સહકાર ક્ષેત્રે નવી દિશામાં કામ કરી શકશું. આ કાર્યક્રમને સફળ બનાવવા માટે અધ્યાપકોની સહકારી મંડળીના વર્તમાન પ્રમુખ પ્રો. જયદીપસિંહ ડોડિયા, ઉપપ્રમુખ ડો. જે. એ. ભાલોડિયા, મંત્રી પ્રો. વી. જે. કનેરીયા, સહમંત્રી ડો. યોગેશ જોગસણ, ખજાનચી ડો. રંજનબેન ખૂંટ, કારોબારી સભ્યો પ્રો. સંજય ભાયાણી, પ્રો. આર. બી. ઝાલા, પ્રો. અતુલ ગોસાઈ, પ્રો. નિકેશ શાહ, ડો. રેખાબા જોરજી, ડો. મનીષ શાહ, ડો. અશ્વિન સોલંકી અને ડો. ભરત ખેર વગેરેએ જહેમત ઉઠાવી હતી. સમગ્ર કાર્યક્રમનું સંચાલન સહમંત્રી ડો. યોગેશ જોગસણ દ્વારા કરવામાં આવ્યું હતું. આભારવિધિ ઉપપ્રમુખ ડો. જયંત ભાલોડિયા દ્વારા કરવામાં આવી હતી. આ કાર્યક્રમમાં ભૌતિક શાસ્ત્ર ભવનના પૂર્વ અધ્યક્ષ પ્રો. હિરેન જોશી અને પ્રો. મિહિર જોશી ખાસ ઉપસ્થિત રહ્યા હતા. શ્રી ગોવિંદ ગુરૂ યુનિવર્સિટી ગોધરાના કુલપતિ પ્રો. પ્રતાપસિંહ ચૌહાણે કાર્યક્રમને સફળતા ઇચ્છતો શુભેચ્છ સંદેશ પાઠવ્યો હતો.



**ભાભુલાલ એસ. પટેલ, MO: 9427685044**

માનવતાવાદનું દર્શન પણ અવિરત ઉપભોક્તાવાદનો વિરોધ કરે છે, કારણ કે આવી વિચારધારા ભારતીય સંસ્કૃતિ માટે પારકી છે. આ વાદ પરંપરાગત સંસ્કૃતિને આધારે વ્યક્તિની ઈચ્છાઓ પર સંયમ મૂકવા પર ભાર મૂકે છે, અને ભૌતિક સંપત્તિ માટે કરાતા નિર્દય પ્રયાસોને બદલે સંતોષની હિમાયત કરે છે.

"પંડિત દિન દયાળ ઉપાધ્યાયના જન્મદિવસે તેમના વિચારો તેમને કરેલી સમાજ સેવા અને તેમણે કરેલ જનસંઘની સ્થાપના ને જો ચરિતાર્થ કરવી હોય તો, એકાત્મ માનવવાદનો સંદેશો આપનાર રાષ્ટ્રીય સ્વયંસેવક સંઘના આ વ્યક્તિત્વને જાણીને થશે કે તેઓ છેવાડાના માનવી સુધી જઈને સૌની સાથે સૌને ભેળવી દેવાની વાત કરતા હતા. ભારતના તમામ દલિતોને ખૂબ જ આત્મીય ભાવે અન્ય સમાજો સાથે જોડવામાં આવે તો જ તેમને આપેલી ભાવોંજલિ યોગ્ય થઈ ગણાય" એકાત્મતા રાજકીય તથા સામાજિક તો ખરીજ, પરંતુ ખાસ કરીને તરછોડાયેલા, વંચિતો અને ગરીબો સાથે ભારતીય પ્રજાએ આત્મિય રીતે એકતાનો ભાવ કેળવવો ખૂબ જરૂરી છે. એવી વાત એમના વિચારોમાં ઝળકે છે. પરંતુ હજી સુધી આ બાબતે નક્કર કોઈ કામ દેખાતું નથી. ભારતમાં રહેતા મુસ્લિમો જનસંઘમાંથી ભાજપ બનેલા વિચ્છાના મોટા પક્ષને શંકાથી જુએ છે !!!!!

એથીય વિશેષ "ભારતના દલિતો ભાજપ અને આરએસએસને હિન્દુ બ્રાહ્મણવાદ સાથે સરખાવીને આજે પણ આપણી સાથે ભળી શકતા નથી. એટલા માટે આટલા વર્ષો પછી પણ પંડિત દિન દયાળને સાચી શ્રદ્ધાંજલિ આપવી હોય તો આ ક્ષેત્રે કામ કરવાની જરૂર છે. જ્ઞાતિ, એકત, ધર્મ અને સ્થિતિ ભૂલી લઈને દરેક ભારતીયો એ એક થવાની જરૂર છે". તો અને તોજ ભારતની અખંડિતતા જળવાશે. આત્મીય એકાત્મતા ઉભી કરવી એ નાની સોની વાત નથી એના માટે રાષ્ટ્રીય સ્વયંસેવક સંઘે હજી પણ મહેનત કરવાની ખૂબ જરૂર છે. વંદેમાતરમ અને અખંડ ભારત ના વૈચારિક શિલ્પી ને નતમસ્તક..... રામે.. રામ.. અખંડ ભારત દૈનિક ગાંધીનગર, ગુજરાત



# ગાંધીનગરમાં ફોરેસ્ટ બીટ ગાર્ડની ભરતી મામલે રજૂઆત કરવા આવેલા ઉમેદવારોને ડિટેઈન કરાયા, બે હાથ જોડી કહ્યું- 'અમારી માંગણી સ્વીકારો'



લાંબા સમય બાદ પણ ફોરેસ્ટ બીટ ગાર્ડની ભરતી પ્રક્રિયા પૂર્ણ ન થતાં આજે ઉમેદવારો રજૂઆત માટે ગાંધીનગર પહોંચ્યા છે. પશ્ચિમમાં પાસે એકઠા થયેલા ઉમેદવારો તેનો આગળનો કાર્યક્રમ આપે તે પહેલાં જ ઉપસ્થિત પોલીસ જવાનોએ ઉમેદવારોને ડિટેઈન કર્યા હતા. છેલ્લાં બે-ત્રણ વર્ષથી સરકારી નોકરીની રાહમાં રહેલા ઉમેદવારોએ આજે બે હાથ જોડી પોતાની માંગણી સ્વીકારવા સરકારને અપીલ કરી હતી. વિભાગમાં મહેકમ મુજબ જે જગ્યા પાલી પડી છે તે જગ્યાઓને ચાલુ ભરતીમાં જ સમાવેશ કરવાની માંગ કરી છે. ગુજરાતમાં

વનવિભાગની ભરતી માટેની જાહેરાત કરવામાં આવી હતી. જે બાદ ૮ થી ૨૭ ફેબ્રુઆરી ૨૦૨૪ સુધીમાં પરીક્ષા લેવામાં આવી હતી. નોંધનીય છે કે ૮૨૩ પદ માટે ૮ લાખ ઉમેદવારોએ ઉમેદવારી નોંધાવી હતી. ૪ લાખ ઉમેદવારોએ પરીક્ષા આપી હતી. જેનું પરિણામ જાહેર થતાં જ ઉમેદવારોમાં રોષ ફાટી નીકળ્યો છે. ઝમ્ફૂ નોર્મલાઈઝેશન મેથડના કારણે અન્યાય થયો હોવાનો ઉમેદવારોનો આક્ષેપ છે. ત્યારે આજે ફરીવાર પડતર માંગણીને લઈને ઉમેદવારો ગાંધીનગર આવી પહોંચ્યા હતા. જ્યાં પોલીસે ૧૦૦ ઉમેદવારોની અટકાયત કરી

હતી. ગાંધીનગરમાં આંદોલન કરવા આવેલા ઉમેદવારોએ કહ્યું હતું કે, મહેકમ મુજબ ૫૦૦થી ૭૦૦ જગ્યાઓ પાલી પડી છે. તો સરકારને વિનંતી છે કે, ચાલુ ભરતીમાં જ તે જગ્યા ઉમેરી દેવામાં આવે. જેથી જે ઉમેદવારોને અન્યાય થયો છે તેને લાભ મળે. રાજ્યના અલગ અલગ જિલ્લાઓમાંથી પોતાની રજૂઆત કરવા માટે આવેલા ૧૦૦ જેટલા ઉમેદવારોને પોલીસ દ્વારા ડિટેઈન કરી પોલીસવાહનમાં બેસાડી લઈ જવામાં આવ્યા હતા. પોલીસે ડિટેઈન કરવાનો પ્રયાસ કરતા પોલીસકર્મીઓ અને ઉમેદવારો વચ્ચે ઘર્ષણનાં દૃશ્યો સર્જાયાં હતાં.

પોલીસ ઉમેદવારોને ટીગાડોળી કરીને લઈ ગઈ હતી. ગાંધીનગરમાં નોકરીની માંગણી સાથે આવેલા શબ્દાના ચોટલિયા નામની ઉમેદવારે રોષ ઠાલવતાં કહ્યું હતું કે, ફોરેસ્ટ બીટ ગાર્ડની ભરતીને અઢીથી ત્રણ વર્ષ થઈ ગયાં છતાં ભરતી સંપૂર્ણ પારદર્શકતા સાથે થઈ નથી. ગોપનીયતાના નામે અમારા રિઝલ્ટમાં માર્ક જાહેર કરવામાં આવતા નથી. તો અન્ય પરીક્ષાઓના માર્ક જાહેર કેમ કરાય છે? ઝમ્ફૂ પદ્ધતિના કારણે ખરાબ પરિણામ આવ્યું છે. અમે હાથ જોડીને વિનંતી કરીએ છીએ કે, અમારી માંગણી સ્વીકારો,

અમારા પર અત્યાચાર કરવાનું બંધ કરો. છેલ્લા ઘણા સમયથી ગોણસેવા દ્વારા ફોરેસ્ટ, ઝઝઈ, સબ ઓડિટર, સિનિયર સર્વેયર, ફ્રેન્ક હહેલ્ડેક્ષ ફજજેજંદહ, ઉગિ ફજજેજંદહ મદદનીશ ઈજનેર સિવિલ, ગ્રાફિક ડિઝાઈનર સહિત અલગ અલગ સંવર્ગ અને કેડરની ભરતીઓ ઝમ્ફૂ (કોમ્પ્યુટર બેઝ્ડ રિક્રુટમેન્ટ ટેસ્ટ) પદ્ધતિથી લેવાઈ છે. ભૂતકાળમાં આ પદ્ધતિને લઈને પણ ઉમેદવારોએ નારાજગી વ્યક્ત કરી હતી અને આ પદ્ધતિ રદ કરવાની માંગ કરી હતી. જે તે સમયે ઉમેદવારોએ કહ્યું હતું કે, આ પદ્ધતિનો ગુજરાતમાં પહેલી વાર જ્યારે પ્રયોગ કરવામાં આવ્યો

## ગુજરાત રાજ્ય યોગ બોર્ડ દ્વારા દાહોદ જિલ્લામાં નશા મુક્તિ કાર્યક્રમ યોજાયો

ગુજરાત રાજ્ય યોગ બોર્ડ દ્વારા નશા મુક્તિ ભારત અભિયાન અંતર્ગત આજરોજ તારીખ ૨૪/૯/૨૦૨૪ ના રોજ રમજાનકી વિધાલય ઝાલોદ હાઈસ્કૂલ માં સવારના દસ થી અગિયાર નાં સમયે નશા મુક્તિ અંતર્ગત નો કાર્યક્રમ યોજાયો આ કાર્યક્રમમાં રમજાનકી આશ્રમ શાળા ના પ્રિન્સિપાલ સાહેબ શ્રી કે. જી. પટેલ સાહેબ, સ્કૂલના શિક્ષક સાહેબો અને ૧૭૫ થી વધુ વિદ્યાર્થીઓની હાજરીમાં નશા મુક્તિ મેળવી યોગ કરી પોતાનો સ્વાસ્થ્ય સુધરે તે બાબતે જિલ્લા ક્રેઓડિનિટર ડી. આર. પારગી દ્વારા સુંદર માર્ગદર્શન આપવામાં આવ્યું અને ભીતોડી પ્રાથમિક શાળાના આચાર્ય સાહેબે વ્યસન ફેશન વિશેની માહિતી આપી તથા ઝાલોદ યોગ કોચ વિનોદભાઈ યોગ અને પ્રાણાયામ થી થતા



ફાયદા પણ કહેવામાં આવ્યા અને લાસ્ટમાં ખૂબ જ સરસ ધ્યાન કરાવવામાં આવ્યો આ કાર્યક્રમમાં ધુળાભાઈ પારગી તથા શંકરભાઈ કટારા દ્વારા માર્ગદર્શન પૂરું પાડવામાં આવ્યું હતું. છેલ્લે પ્રિન્સિપાલ સાહેબે ગુજરાત રાજ્ય યોગ બોર્ડનો તથા ચેરમેન સાહેબનો અને પુરા સ્ટાફનો ખૂબ જ આભાર માન્યો. કારણકે વ્યસનમુક્તિનો કાર્યક્રમ જિલ્લા લેવા તો કીક પણ ગામડા સુધી પહોંચ્યો છે તે બદલ

ગુજરાત રાજ્ય યોગ બોર્ડની ટીમનો ખૂબ આભાર માન્યો ઘર ઘર યોગ જશે તો જ તાલુકો અને જિલ્લો યોગમય બનશે અને ગુજરાત રાજ્ય અને ભારત દેશ યોગમય બનશે. કરો યોગ, રહો નિરોગ ઘર ઘર પે હમ જાએંગે સબકો યોગ સિખાયેંગે યોગમય ગામ, યોગમય તાલુકો યોગમય જિલ્લો, યોગમય ગુજરાત, નિરોગી ભારત રાહુલ ચરપોટ ફતેપુરા

## બનાસકાંઠામાં નવરાત્રિ દરમિયાન વિધર્મીઓને દૂર રાખવાની માગ સાથે હિન્દુ સંગઠનોનએ એસપીને આવેદનપત્ર પાઠવ્યું

બનાસકાંઠા જિલ્લામાં નવરાત્રી મહોત્સવનો કાયદો અને વ્યવસ્થા જાળવવા હિન્દુ સંગઠનો દ્વારા જિલ્લા પોલીસવડાને આવેદનપત્ર પાઠવી રજૂઆત કરી છે. જેમાં પાલનપુર ખાતે આવેલા જિલ્લા પોલીસ વડા કચેરી ખાતે મોટી સંખ્યામાં હિન્દુ સંગઠનોના આગેવાનો પહોંચ્યા હતા. નવરાત્રિ દરમિયાન કોઈપણ પ્રકારે વિધર્મી ગરબા સુધી ન પહોંચે તે માટેની તકેદારી રાખવાની રજૂઆત કરવામાં આવી હતી. જિલ્લા પોલીસ વડાને રજૂઆત કરતા હિન્દુ આગેવાનોએ જણાવ્યું હતું કે, નવરાત્રી મહોત્સવ સમગ્ર હિન્દુ માટે ભક્તિસ શક્તિ અને ઉપાસનાનો ખૂબ મોટો ઉત્સવ છે, હિન્દુ સમાજ પોતાની આસ્થા સાથે આ ઉત્સવ ખૂબ જ ધામધૂમથી ઉજવે છે. પરંતુ કેટલાક અસામાજિક તત્વો હિન્દુ

સમાજને બદનામ કરવા સારુ વારંવાર અવનવા કૃત્યો કરે છે. જે ખૂબ જ પીડા દાયક છે. આપને વિનંતી કે નવરાત્રી મહોત્સવ સાથે હિન્દુ સમાજની આસ્થા જોડાયેલી છે અને આ મહોત્સવમાં પોતાના બદ ઈરાદાઓ પાર પાડવા અને હિન્દુ સમાજની દીકરીઓ સાથે સંપર્કમાં આવવા સારું અવનવા નુસખા અજમાવી નવરાત્રી મહોત્સવમાં વિધર્મીઓ આવતા હોય છે. તેમજ સ્ટોલ ભાડે રાખી અને બાઉન્સર તરીકે ઉભા રહી અનેક પ્રકારે આવા કૃત્યો કરે છે. જેનાથી હિન્દુ સમાજની લાગણી દુભાય છે અને તેના લીધે લવ જેહાદ જેવા દુષણોનું પ્રમાણ વધે છે. તેમજ આવા કૃત્યથી ગુજરાતની કાયદાઓ અને વ્યવસ્થા બગડે છે. આપને વિનંતી કે નવરાત્રી મહોત્સવના આયોજનમાં કોઈ પણ વિધર્મી બાઉન્સર તરીકે



તેમજ સ્ટોલ ભાડે ન રાખે તેમજ પાસ વિતરણ કેન્દ્ર વિધર્મીઓની દુકાનેથી ન થાય હિન્દુ સમાજના

આસ્થા સમાન શાંતિપૂર્ણ રીતે યોજાય એ માટે નવરાત્રી મહોત્સવના આયોજકો સાથે મીટીંગ યોજ હિન્દુ

સમાજના પ્રશ્નો યુસ્ત પાલન થાય તે માટે યોગ્ય સૂચના આપી વ્યવસ્થા કરવા આપને વિનંતી છે.

## નવરાત્રિમાં ભક્તો માટે ખાસ ભેટ! પાવાગઢમાં ડુંગર ઉપર જ મળશે રહેવા અને જમવાની સુવિધા



નવદુર્ગાનો પવિત્ર તહેવાર એવી નવરાત્રિ નજીક આવી રહી છે. નોરતા દરમિયાન ઘણાં ભાવિ ભક્તો પાવાગઢમાં મહાકાળી માતાના મંદિરે દર્શનાર્થે જતાં હોય છે. ત્યારે આ વખતે નવલાં નોરતામાં મહાકાળી માતાના આશીર્વાદ લેવા જતાં ભક્તોને ખાસ સુવિધાનો લહાવો મળશે. પાવાગઢમાં ટૂંક જ સમયમાં ડુંગર ઉપર જ રહેવાની સગવડ, મોટું અન્નક્ષેત્ર, યજ્ઞકુંડ અને નવા પાર્કિંગ જેવી સુવિધાનો લાભ મળશે. અત્યાર સુધી દૂર-દૂરથી આવનાર માઈ ભક્તોને ત્યાં રહેવાની મુશ્કેલી પડતી હતી. પરંતુ, હવે યાત્રાળુઓને તકલીફ નહીં પડે.

કારણ કે, હવે ડુંગર ઉપર જ રહેવાની સુવિધા મળશે.

દેશભરમાંથી મહાકાળીના દર્શન માટે વિવિધ ભક્તો આવે છે.

## છ વર્ષીય માસુમ બાળકી સાથે થયેલ દુષ્કર્મ બાબતે ભીલ પ્રદેશ વિધાર્થી મોરચા તેમજ જાગૃત યુવા ટીમ દ્વારા ધાનપુર મામલતદાર કચેરીએ આવેદનપત્ર આપવામાં આવ્યું

આજ રોજ તારીખ : ૨૪/૦૯/૨૦૨૪ ના રોજ દાહોદ જિલ્લા ના ધાનપુર ની મામલતદાર કચેરી ખાતે મામલતદાર શ્રી ને આવેદન પત્ર આપવામા આવ્યુ ધાનપુર તાલુકામા મામલતદાર કચેરી ખાતે જાગૃત યુવા ટીમ તેમજ ભીલ પ્રદેશ વિધાર્થી મોરચા દ્વારા આવેદન આપી. જણાવવામા આવ્યુ કે સિંગવડ તાલુકાના તોયણી પ્રાથમિક શાળાના આચાર્ય દ્વારા ૬ વર્ષ ની ધોરણ ૧ મા અભ્યાસ કરતી નાની બાળકી પર



બળાત્કાર કરવાની કોશિશ કરી હત્યા કરવામા આવી આ બાબતે સમગ્ર આદિવાસી સમાજમા આકોશ જોવા મળ્યો છે અને આ બાબતે આ આચાર્ય

વિરુદ્ધ કાસ્ટટ્રેક કોટમાં કેસ ચલાવી કડકમા કડક કાંસી ની સજા કરવામા આવે આમ સમગ્ર આદિવાસી સમાજ માંગ કરી રહ્યો છે અને આચાર્ય

## પૂજા કરવાના બહાને સોનાની વીંટી સરકાવી લેનાર સાળા-બનેવી ઝડપાયા, કુલ ૧.૧૬ લાખનો મુદ્દામાલ કબજે

ભિક્ષા માંગવાના તથા પૂજા કરવાના બહાને લોકોની નજર ચૂકવી દાગીના સરકાવી લેનાર સાળા-બનેવીને કાર્ડમ બ્રાન્ચે પાણીગેટ વિસ્તારમાંથી ઝડપી પાડ્યા હતા. તેમની પાસેથી સોનાની વીંટી એક મોબાઈલ અને ઓટોરિક્ષા મળી ૧.૧૬ લાખનો મુદ્દામાલ કબજે કરીને પાણીગેટ પોલીસને સોંપીયો હતો. વડોદરા કાર્ડમ બ્રાન્ચની ટીમ અનડિટેક્ટ યોરીના સહિતના ગુનાઓના આરોપીઓને ઝડપી પાડવા માટે વિસ્તારમાં પેટ્રોલિંગ કરી રહી હતી. તે દરમિયાન બાતમી મળી હતી કે બે શખ્સો રિક્ષામાં શંકાસ્પદ મુદ્દા માલ



ભરીને આયુર્વેદિક હોસ્ટેલ પાસેથી પસાર થવાના છે. જે બાતમીના આધારે પાણીગેટ આયુર્વેદિક હોસ્ટેલ પાસે વોચ ગોઠવી હતી. દરમિયાન માહિતી મુજબની ઓટોરીક્ષા આવતા કાર્ડમ બ્રાન્ચે તેને રોકી હતી. રિક્ષામાં બે શખ્સો સાવનનાથ સુરમનાથ મદારી ઉ.વ. ૨૩ (રહે. સનફાર્મા રોડ ખુલ્લા ગ્રાઉન્ડમાં વડોદરા, મુળ રહે. ગામ. ખડાલ, તા. કલલાલ, જી. ખેડા) તથા રાજુનાથ રૂમાલનાથ મદારી ઉ.વ. ૩૦ (રહે. સનફાર્મા રોડ ખુલ્લા ગ્રાઉન્ડમાં વડોદરા, મુળ રહે. ગામ-આગ્રોલી,


તા. કપડવંજ, જી. ખેડા) નાઓ મળી આવ્યા હતા. આ બંનેની કાર્ડમ બ્રાન્ચ દ્વારા ઝડપી કરાતા દરમિયાન તેમની પાસેથી એક મોબાઈલ તથા એક સોનાની વીંટી મળી આવી હતી. આ બંને ઈસમો તેઓ પાસેથી મળી આવેલ સોનાની વિંટી, મો. ફોન. અને ઓટોરીક્ષાના પુરાવા માંગતા તેઓ રજુ કરી શક્યા ન હતા. આ બંને ઈસમોની પુછપરછ કરતા બંને સંબંધમાં સાળા-બનેવી થતા થાય છે. વડોદરામાં તેઓ પાસેની ઓટોરીક્ષામાં ભીક્ષા માંગવાના બહાને ૧૬ સપ્ટેમ્બરના રોજ

બપોરના એક વાગે કલાદર્શન ચાર રસ્તા ખાતેની શોપ પર એક આરોપી જઈ ફરીયાદી બેનની હાથમાં પહેરેલી સોનાની વિંટી પૂજા કરવા માટે ટેબલ ઉપર મુકાવી હતી અને બાદમાં નજર ચુકવી ટેબલ ઉપર મુકેલ સોનાની વિંટી લઈ બંને ઈસમો ઓટોરીક્ષામાં નાસી ગયા હતા. કાર્ડમ બ્રાન્ચે તેમની પાસેથી એક સોનાની વિંટી, મોબાઈલ અને એક ઓટોરીક્ષા રૂ. ૧.૧૬ લાખનો મુદ્દામાલ કબજે કરી આગળની કાર્યવાહી માટે પાણીગેટ પોલીસ સ્ટેશનમાં સોંપવાની તજવીજ હાથ ધરી છે.

રિપોર્ટર: રાકેશ રાવત ખલતા ગરબડી



# ગુજરાત ના બનાસકાંઠા ની બનાસ ડેરી ગુજરાત ની બહાર સમયસર દૂધ પહોંચાડવા માટે અનોખી પહેલ 'ટ્રક ઓન ટ્રેન' અને શ્વેતક્રાંતિ ને સાચા અર્થ માં સાબિત કરનાર બનાસ ડેરીના ચેરમેન શંકરભાઈ ચૌધરી



વિશ્વ સ્તરીય વડાપ્રધાનશ્રી નરેન્દ્રભાઈ મોદીજીએ પોતાની 'મન કી બાત' કાર્યક્રમમાં દેશના વિવિધ ક્ષેત્રોમાં થયેલા યથાર્થ કાર્યોના ઉલ્લેખ સાથે, ઓગષ્ટ મહિનાના છેલ્લા અઠવાડિયામાં બનાસ ડેરીની પ્રશંસા કરી હતી. તેમણે 'ટ્રક ઓન ટ્રેન' પ્રોજેક્ટ અંગે વાત કરી હતી, જેનાથી બનાસ ડેરીમાં દરરોજ આશરે ૭૫ લાખ લીટર દૂધની પરિવહન પ્રક્રિયાની ગુણવત્તામાં સુધારો

આવ્યો છે. વડાપ્રધાનશ્રી એ જણાવ્યું કે આ નવીન પ્રોજેક્ટના અમલથી, દૂધને અન્ય રાજ્યોમાં પહોંચાડવા માટેનો સમય ઘટાડી શકાયો છે, અને લોડીંગ-અનલોડીંગની મર્યાદાઓને પાર કરીને દૂધની ગુણવત્તા પણ જાળવી શકાઈ છે. 'ટ્રક ઓન ટ્રેન' પ્રોજેક્ટનો લાભ લઈને, બનાસ ડેરી દરરોજ આશરે ૬ લાખ લીટર દૂધ અન્ય રાજ્યોમાં સફળતાપૂર્વક મોકલી રહી

છે, જેનાથી દૂધના પરિવહન સમયમાં નોંધપાત્ર ઘટાડો થયો છે. નવું વિઝન નવી ઊર્જા સાથે કામ કરતા જેમનું વિઝન જેમની દિગ્દ્રષ્ટિ લાખો પશુપાલકોને કઈ રીતે ફાયદો થઈ શકે એની સતત ચિંતા કરતા એવા થરાદ વિધાનસભા ના ધારાસભ્ય અને ગુજરાત વિધાનસભાના અધ્યક્ષ શંકરભાઈ ચૌધરી. અશોક ભાટી બનાસકાંઠા



રિપોર્ટર ચંદુભાઈ પટેલ સાબરકાંઠા

વિજયકુમાર કે. જાદવ જેઓ ગામ ચિઠોડા, તા: વિજયનગર, જિ: સાબરકાંઠાના વતની છે અને હાલ સી.આર.સી.કો.ઓર્ડિનેટર તરીકે ચોરીમાલા ક્લસ્ટર, ભિલોડા તાલુકામાં કાર્યરત છે. એમણે કેશરડી, ધોળકાના સિદ્ધ સંતશ્રી જોધલપીરના પાટવી શિષ્ય સંતશ્રી ભવાનીદાસના સમગ્ર જીવન અને વાણીને કેન્દ્રમાં રાખી ગુજરાત કેન્દ્રીય વિશ્વવિદ્યાલય, ગાંધીનગરના પ્રોફેસર ડૉ. રાજેશ મકવાણા ના માર્ગદર્શન હેઠળ સંતશ્રી ભવાનીદાસ : એક અભ્યાસ વિષય પર મહાશોધનિબંધ રજૂ કરીને હેમચંદ્રાચાર્ય ઉત્તર ગુજરાત પાટણ દ્વારા પીએચ.ડી.ની પદવી પ્રાપ્ત કરી છે. ખૂબ ખૂબ અભિનંદન



દાહોદમાં રળીયાતી ભુરા ગામમાં ૨૩-૦૮-૨૦૨૪ સાંજે ભારે પવન સાથે વરસાદ ના કારણે વૃક્ષો પડી ગયા છે જેથી રસ્તા બંધ થઈ ગયા છે. રાજેશકુમાર ભારીયા

## લોન કરાવી આપીશ! લાંલચ આપી રૂ.૨.૨૫ લાખ સહિત ૧૩ કોરા ચેક લઈ જઈ છેતરપિંડી

જુનાગઢ તા. ૨૪

જુનાગઢ કેશોદ તાલુકાના અજાબ ગામમાં રાહેતા આપેડ એક શખ્સે લોન કરાવી આપવાની લાલચ આપી ૨.૨૫ લાખ રોકડ અને કોરા ચેક લઈ વિશ્વાસઘાત કર્યાની ફરીયાદ કેશોદ પોલીસ મથકે નોંધાઈ છે. આ અંગે પ્રાપ્ત થતી વિગતો અનુસાર કેશોદ પોલીસ મથકે પ્રકાશભાઈ પોપટલભાઈ ટીલવા રહે. અજાબ, કેશોદવાળાએ હિતેષ દિપકભાઈ મેવાડા રહે. જુનાગઢવાળા વિરૂધ્ધ એવા મતલબની ફરીયાદ નોંધાવી છે કે, ફરીયાદીને આરોપી હિતેષભાઈ દિપકભાઈ મેવાડાએ આધાર બેન્કમાં લોન કરાવી આપવાની લાલચ આપી ફરીયાદી પાસેથી લોનની પ્રક્રિયા માટે રૂ. ૨૨૫૦૦૦ રોકડ તથા સહી કરેલ કોરા ૧૩ ચેક લઈ જઈ વિશ્વાસઘાત અને છેતરપીડી કરી જેમાં ફરીયાદીનો ચેક નં. ૭૬૫૩૩૮ જેન્ટીભાઈ વીરાભાઈ પરમાર રહે. લીમ્પ્રા ગીર તાલિસાવદર વાળાને આપી ૧૨ ચેક આરોપીએ તેના કબજામાં રાખી દુર ઉપયોગ કરી ફરીયાદી સાથે વિશ્વાસઘાત છેતરપીડી કર્યાની ફરીયાદ નોંધાવતા કેશોદ પોલીસે ગુનો નોંધી વધુ તપાસ હાથ ધરી છે. કિશન બહેચા

## ૭ વર્ષથી પગારવધારો ન થતાં સખી મંડળ કર્મચારીઓની આર્થિક હાલત કફોડી બની

સખી મંડળના કુક અને વોર્ડ આયાના વેતનમાં છેલ્લા સાત વર્ષથી કોઈ જ વધારો કરવામાં નહીં આવતા હાલની કારમી મોંઘવારીમાં હાલત કફોડી બની જવા પામી છે. ત્યારે માસિક વેતનમાં વધારો કરવામાં નહીં આવે તો આગામી સમયમાં લડત આંદોલનની ચીમકી ઉઠાવવામાં આવી છે. ઉપરાંત કાળીપટ્ટી ધારણ કરીને વિરોધ કાર્યક્રમ

કરવા છતાં પ્રશ્નો નહીં ઉકેલાય તો તારીખ ૩૦મી, સપ્ટેમ્બરના રોજ માસ સીએલનું શસ્ત્ર ઉગામવવાની ચીમકી સખી મંડળના કર્મચારીઓએ ઉઠાવી છે.

રાજ્ય સરકાર દ્વારા ગરીબ અને વિધવા મહિલાઓને રોજગારી મળી રહે તે માટે સખી મંડળ અંતર્ગત સીએમટીસી અને એનઆરસી સેન્ટર ખોલવામાં

આવ્યા છે. જોકે માનદ વેતન સાથે કામ કરતા કુક અને વોર્ડ આયા બહેનોના માસિક વેતનમાં કોઈ જ પ્રકારનો વધારો કરવામાં આવ્યો નથી. છેલ્લા સાત વર્ષથી સખી મંડળની કુક અને વોર્ડ આયા બહેનોને માસિક રૂપિયા ૭૫૦૦નું વેતન આપવામાં આવી રહ્યું છે. જે વર્તમાન કારમી મોંઘવારીમાં પરિવારનું ગુજરાન કરવું સીએમટીસી અને એનઆરસી સેન્ટરની કુક અને વોર્ડ આયા કર્મચારીઓની હાલત એક સાંધતા તેર તુટે તેવી બની રહી છે. ત્યારે સખી મંડળની કુક અને વોર્ડ આયાના માસિક વેતનમાં લઘુત્તમ વેતનધારા અંતર્ગત વધારો કરવામાં આવે તો કારમી મોંઘવારીમાં આર્થિક સહયોગ બની રહે તેમ કર્મચારીઓએ જણાવ્યું છે. વધુમાં કુક અને વોર્ડ આયા કર્મચારીઓના વેતનમાં વધારો કરવામાં નહીં આવે તો આગામી સમયમાં ઉગ્ર લડત આંદોલનનું આયોજન કરવામાં આવ્યું છે. તેમાં તારીખ ૨૩મી, સોમવારે કાળીપટ્ટી ધારણ કરીને વિરોધ કર્યો હતો.

## ધો.પ ના વિદ્યાર્થીને માર મારનાર શિક્ષિકાને એક વર્ષની સખત કેદ અને રૂ. ૧ લાખનો દંડ

બોરસદમાં ધો.પના વિદ્યાર્થીને માર મારવાના ગુનામાં એક શિક્ષિકાને સ્થાનિક કોર્ટ એક વર્ષની સખત કેદની સજા અને રૂ. એક લાખનો દંડ ફટકારેલ છે. આણંદનાં બોરસદની ઈશ્વરપુરા પ્રાથમિક શાળાની શિક્ષિકા સંગીતા પઢીયારે ધો.પની વિદ્યાર્થીનીને વાંચતાન આવડતા માર માર્યો હતો. જેથી વિદ્યાર્થીનીને ગંભીર ઈજા પહોંચી હતી. જે

બાબતે વિદ્યાર્થીનીનાં પિતાએ શિક્ષિકા સામે ફરિયાદ નોંધાવી હતી. જે કેસ કોર્ટમાં ચાલી જતા બોરસદ કોર્ટે કેસની સુનાવણી બાદ શિક્ષિકાને એક વર્ષની સખત કેદની સજા અને એક લાખ રૂપિયા દંડ ફટકાર્યો હતો. મળતી માહિતી મુજબ બોરસદમાં ભક્તિનંદન સોસાયટીમાં રહેતા અને ઈશ્વરકૃપા પ્રાથમિક શાળામાં શિક્ષિકા તરીકે ફરજ બજાવતા

સંગીતાબેન પઢીયારે તા. ૧૨.૩.૨૦૨૪નાં રોજ ધો.પ માં અભ્યાસ કરતી વિદ્યાર્થીનીને વાંચવા માટે કહ્યું હતું. પરંતુ વિદ્યાર્થીની બરાબર વાંચી શકતા સંગીતાબેને વિદ્યાર્થીનીને માર માર્યો હતો. જેથી વિદ્યાર્થીનીને ગંભીર ઈજાઓ થઈ હતી. જે બાબતની જાણ વિદ્યાર્થીનીએ માતા-પિતાને કરતા માતા પિતા દ્વારા બોરસદ પોલીસ મથકે શિક્ષિકા સંગીતાબેન

વિરૂદ્ધ ફરિયાદ નોંધાવી હતી. જે બાદ પોલીસ દ્વારા સંગીતાબેન સામે ગુનો નોંધી તેઓની અટકાયત કરી હતી. ત્યારે ચાર્જશીટ તૈયાર કરી બોરસદ કોર્ટમાં દાખલ કરી હતી. આ કેસ બોરસદનાં એડિ. ચીફ જ્યુડીશિયલ મેજસ્ટ્રેટની કોર્ટમાં ચાલી જતા ફરિયાદી તરફે વકીલ એસ.એ.દેવેએ ૧૦ જેટલા મૌખિક અને દસ્તાવેજી પુરાવા રજૂ કર્યાં હતાં. તેમજ ધારદાર

દલીલો કરી હતી. જેને ધ્યાને લઈ ન્યાયાધીશ દ્વારા આરોપી શિક્ષિકા સંગીતાબેન પઢીયારને જ્યુવેનાઈલ જસ્ટીસ એક્ટ ૨૦૧૬ની કલમ-૭૫હેઠળ કસુરવાર ઠેરવી એક વર્ષની સખત કેદની સજા તેમજ રૂપિયા એક લાખનો દંડ ફટકાર્યો હતો. તેમજ જો આરોપી દંડ ભરવામાં નિષ્ફળ જાય તો વધુ બે માસની સાદી કેદની સજાનો કોર્ટે હુકમ કર્યો હતો.

# અમદાવાદના ભદ્ર મંદિરની બહાર જ લારીઓ-પાથરણાના દબાણો, કમિશનરની સૂચના પછી પણ એન્ફોર્સમેન્ટ સ્કવોડ ફરકતી જ નથી



અમદાવાદના મુખ્ય બજારો અને રોડ સહિતની જગ્યા ઉપર થતા ટ્રાફિકની સમસ્યાને લઈ રોડ પરના દબાણો દૂર કરવા માટે મ્યુનિસિપલ કમિશનરની સૂચના હોવા છતાં પણ એસ્ટેટ વિભાગની કામગીરી જોવા મળતી નથી. શહેરના નગરદેવી ગણાતા લાલ દરવાજા ભદ્રકાળી મંદિરની બહાર જ રોડ ઉપર ગેરકાયદેસર દબાણો જોવા મળ્યા છે. એન્ફોર્સમેન્ટ સ્કવોડ અને ટ્રાફિક પોલીસની ટીમને મ્યુનિસિપલ કોર્પોરેશનની મુખ્ય ઓફિસ દાણાપીઠથી ૫૦૦ મીટર દૂરના દબાણો દેખાતા નથી. વિવિધ ઝોનમાં બનેલી ટીમો દ્વારા વેનિંગ પોલીસીનો અમલ કરાવવા તેમજ દબાણો



દૂર કરવાની કામગીરી કરવામાં આવે છે. પરંતુ મધ્ય ઝોનના એસ્ટેટ વિભાગના અધિકારીઓ આ જગ્યા ઉપર કેમ અમલ કરાવતા નથી તેને લઈને સવાલો ઊભા થયા છે. ગેરકાયદેસર દબાણો અને ટ્રાફિકને લઈ ગુજરાત હાઈકોર્ટ દ્વારા ગંભીર ઝાટકણી કાઢ્યા બાદ અમદાવાદમાં ગેરકાયદેસર દબાણો અને ટ્રાફિકને લઈ મ્યુનિસિપલ કમિશનર દ્વારા છસ્સ એન્ફોર્સમેન્ટ સ્કવોડની ટીમ બનાવી છે. જોકે, એસ્ટેટ વિભાગની એન્ફોર્સમેન્ટ સ્કવોડની ટીમ નિષ્ક્રિય છે. લાલ દરવાજા વિસ્તારમાં નગરદેવી ભદ્રકાળીનું મંદિર જ્યાં અનેક લોકો દર્શન કરવા આવતા હોય છે ત્યાં મંદિરની બહાર ફૂટની લારીઓ, કટવેરી સામાન,



કપડાં વગેરેના પાથરણા લઈને લોકો બેઠા હોય છે. જેના કારણે અવરજવરમાં તકલીફ પડે છે. મંદિરે દર્શન કરવા આવતા લોકો પણ ત્યાં પોતાના વાહન પાર્ક કરી શકતા નથી. ધીમે ધીમે પાથરણા અને લારીઓવાળા મંદિરના ગેટ સુધી આવી જાય છે. ભદ્ર પરિસર પાસેથી અનેક લોકો પોતાના વાહનો લઈને પસાર થાય છે. છતાં પણ પાથરણા અને લારીવાળાના દબાણના ટ્રાફિકની સમસ્યા થાય છે. ભદ્ર પરિસરમાં વેનિંગ પોલીસી એક્ટ મુજબ માત્ર ૮૪૦ જેટલા જ વેનિંગ ધારકોને જે જગ્યા નક્કી કરીને આપવામાં આવી છે ત્યાં ઉભા રહેવાનું હોય છે. પરંતુ ક્યાંય પણ વેનિંગ પોલીસી એક્ટનો અમલ

થતો હોય તેવું જણાતું નથી. કારણ કે, મ્યુનિસિપલ કોર્પોરેશનના મધ્ય ઝોનના એસ્ટેટ વિભાગના જવાબદાર એસ્ટેટ અધિકારી, આસિસ્ટન્ટ ટીડીઓ કે જમાલપુર વોર્ડના ઈન્સ્પેક્ટર આ બાબત ઉપર ધ્યાન આપી રહ્યા નથી. શહેરના પ્રથમ નાગરિકથી લઈને મ્યુનિસિપલ કમિશનર જે જગ્યા પર બેસે છે. ત્યાંથી માત્ર ૫૦૦ મીટર દૂર જ દબાણો હોય અને કામગીરી થતી નથી. શહેરના અન્ય વિસ્તારોમાં જો રોડ ઉપર એક લારી અથવા તો કોઈ વાહન પડ્યું હોય તો તાત્કાલિક ધોરણે તેને એસ્ટેટ વિભાગ દ્વારા હટાવી લેવામાં આવે છે. વાહનને લોક મારી અને દંડ લઈ લેવામાં આવે છે.